

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

இலங்கைச் சனநாயக சோசலிசக் குடியரசு வர்த்தமானப் பத்திரிகை

அதி விசேஷமானது

අංක 1469/25 - 2006 නොවැම්බර් 01 වැනි දින - 2006.11.01

1469/25 ஆம் இலக்கம் - 2006 ஆம் ஆண்டு நவம்பர் மாதம் 01 ஆந் திகதி புதன்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

பகுதி I : தொகுதி (I) - பொது

இலங்கை மத்திய வங்கியின் அறிவித்தல்கள்

இலங்கை மத்திய வங்கி

செலாவணிக் கட்டுப்பாட்டுச் சட்டத்தின் (423 ஆம் அத்தியாயம்) கீழான அறிவித்தல்

செலாவணிக் கட்டுப்பாட்டுச் சட்டத்தின் 7, 10, 11 மற்றும் 15ஆம் பிரிவுகள் தொடர்பிலான அனுமதி

அனுமதி.- இலங்கைச் செலாவணிக் கட்டுப்பாட்டுச் சட்டம் தொடர்பில் ஏற்புடையதாயிருக்கின்ற 7ஆம், 10ஆம், 11ஆம் மற்றும் 15ஆம் பிரிவுகளின் நோக்கங்களின் பொருட்டு, இதனகத்துப்பின்னர் குறிப்பிடப்பட்டுள்ள நிபந்தனைகளுக்கமைய இலங்கை பிணையங்கள் மற்றும் செலாவணி ஆணைக்குழுவினால் அங்கீகரிக்கப்பட்டுள்ள வெளிநாட்டு நிதியங்கள், பிரதேச நிதியங்கள் அல்லது ஒத்துழைப்பு நிதியங்களுக்கும் இலங்கைக்கு வெளியே கூட்டிணைக்கப்பட்ட கூட்டுத்தாபனங்களுக்கும் அத்துடன் வெளிநாட்டுப் பிரசைகளுக்கும் இலங்கை ரூபாவினால் குறித்துரைக்கப்பட்டுள்ள திறைசேரி முறிகளைக் கொள்வனவு செய்தல், உரிமை மாற்றம் செய்தல் மற்றும் அதனோடு தொடர்புடைய கொடுக்கல் வாங்கல்கள் சார்பில் கொடுப்பனவு செய்யும் பொருட்டு இத்தால் அனுமதியளிக்கப்படுகின்றது.

2. நிபந்தனைகள்.- (அ) மேற்படி வெளிநாட்டு முதலீட்டாளர்களால் தற்போது நடைமுறையிலுள்ள அரசு கடன் முறையைப் பயன்படுத்தி முதனிலைச் சந்தை மற்றும் இரண்டாம் தரச்சந்தைகளிலிருந்து கொள்வனவு செய்யப்படுகின்ற திறைசேரி முறிகள், கொள்வனவு செய்யப்படுகின்ற தினத்திலிருந்து முதிர்ச்சியடைவதற்கு ஆகக் குறைந்தது இரண்டு வருட காலத்தைக் கொண்டிருத்தல் வேண்டும். வெளிநாட்டு முதலீட்டாளரால் கொள்வனவு செய்யப்பட்ட திறைசேரி முறிகளை, அத்தகைய முறிகள் கொள்வனவு செய்யப்பட்ட தினத்திலிருந்து ஆகக்குறைந்தது ஒரு வருட காலம் வைத்திருக்கப்பட்டதன் பின்னரே இலங்கையில் வதிபவர் ஒருவருக்கு விற்பனை செய்வதற்கு அல்லது உரிமை மாற்றம் செய்வதற்கு முடியுமாயிருக்கும். எவ்வாறாயினும் அத்தகைய திறைசேரி முறிகளை ஏனைய தகுதிவாய்ந்த வெளிநாட்டு முதலீட்டாளர் ஒருவருக்கு விற்பனை செய்கின்றபோது அல்லது உரிமை மாற்றம் செய்கின்றபோது மேற்படி வைத்திருக்கும் காலகட்டம் ஏற்புடையதாகாது.

(ஆ) இதன் கீழ் அனுமதியளிக்கப்பட்டுள்ள, இலங்கை அரசாங்கத்தினால் வெளியிடப்படுகின்ற திறைசேரி முறிகள் தொடர்பிலான ஏதேனும் வெளியிடுதல் அல்லது கொடுக்கல் வாங்கல்களுக்கான கொடுப்பனவானது, வெளிநாட்டு முதலீட்டாளரின் பெயரில் இலங்கையின் வர்த்தக வங்கியொன்றில் திறக்கப்படுகின்ற “திறைசேரி முறிகள் முதலீட்டு வெளிவாரி ரூபாய்க் கணக்குக்கு” (திமுலெனுக) அல்லது அக்கணக்கிலிருந்து மாத்திரமே நடைபெறுதல் வேண்டும்.

(இ) இதன் கீழ் அனுமதியளிக்கப்படுகின்ற ஏதேனுமொரு கொடுக்கல்வாங்கல் தொடர்பிலான முறிகளை விற்பனை செய்வதன் மூலம் கிடைக்கின்ற மூலதனத் தொகையை மற்றும் முறிகள் தொடர்பிலான வட்டித் தொகையைச் செலுத்துதல் தொடர்பான பொறுப்பு ஒப்படைக்கப்பட்டுள்ள வர்த்தக வங்கி அல்லது உரிமை பெற்ற முதனிலை வணிகர் அல்லது தரகர் அல்லது வேறு ஆள்

2A

I කොටස : (I) ඡේදය - ශ්‍රී ලංකා ප්‍රජාතාන්ත්‍රික සමාජවාදී ජනරජයේ අති විශේෂ ගැසට් පත්‍රය - 2006.11.01

පகுதி I : தொகுதி (I) - இலங்கைச் சனநாயக சோசலிசக் குடியரசு வர்த்தமானப் பத்திரிகை - அதி விசேஷமானது - 2006.11.01

எவரும் மேற்படி துணைப்பதி (ஆ) பிரிவில் குறிப்பிடப்பட்டுள்ள திறைசேரி முறிகள் முதலீட்டு வெளிவாரி ரூபாய்க் கணக்குக்கு (திமுவெருக) அல்லது அக்கணக்கிலிருந்து மாத்திரமே கொடுப்பனவுகளைச் செய்தல் வேண்டும்.

(ஈ) கணக்கு உரிமையாளரால் செய்யப்படவேண்டியுள்ள உள்நாட்டுக் கொடுப்பனவுகள் ஏதேனும் இருப்பின், அக் கொடுப்பனவுகளைச் செய்ததன் பின்னர் திமுவெருக கணக்கிலுள்ள நிதியங்களைத் தடையின்றி அனுப்பிச் செய்வாம்.

வரைவிலக்கணம்.- மேற்படி பொது அனுமதியின் நோக்கத்தின் பொருட்டு-

“வெளிநாட்டு முதலீட்டாளர்” என்பது பின்வரும் முதலீட்டாளர்களை உள்ளடக்குகின்றது :-

(அ) இலங்கை பிணையங்கள் மற்றும் பரிவர்த்தனை ஆணைக்குழுவினால் அங்கீகரிக்கப்பட்டுள்ள வெளிநாட்டு நிதியங்கள், பிரதேச நிதியங்கள் அல்லது ஒத்துழைப்பு நிதியங்கள் ;

(ஆ) இலங்கைக்கு வெளியே கூட்டிணைக்கப்பட்டுள்ள கூட்டுத்தாபனங்கள் ; மற்றும்

(இ) வெளிநாட்டுப் பிரசைகள்.

மீ. வசந்த ,
செலாவணிக் கட்டுப்பாட்டாளர்

கொழும்பு,
2006, நவம்பர் 1.

11-480